

## II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

## DEĆIŽJONIJIET

## IL-KUNSILL

## DEĆIŽJONI TAL-KUNSILL

**tal-20 ta' Ottubru 2009**

**li tawtorizza lir-Repubblika tal-Polonja biex tapplika mizura ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud**

(2009/790/KE)

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 93 tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (¹), u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni,

Billi:

- (1) Permezz ta' ittra rregistrata mis-Segretarjat Ĝenerali tal-Kummissjoni fit-22 ta' Ĝunju 2009, ir-Repubblika tal-Polonja talbet l-awtorizzazzjoni biex tapplika mizura speċjali ta' deroga mill-Artikolu 287 tad-Direttiva 2006/112/KE sabiex teżenta mit-taxxa fuq il-valur miżjud(VAT), mill-1 ta' Jannar 2010, lill-persuni taxxabbli li l-fatturat annwali tagħhom mhuwiex iktar mill-ekwivalenti fil-munita nazzjonali ta' EUR 30 000 bir-rati tal-kambju fil-jum tal-adeżjoni tagħha.
- (2) Skont l-Artikolu 395(2) tad-Direttiva 2006/112/KE, il-Kummissjoni bagħtet it-talba pprezentata mir-Repubblika tal-Polonja lill-Istati Membri l-oħra b'ittra ddata t-22 ta' Ĝunju 2009. B'ittra ddata t-3 ta' Lulju 2009, il-Kummissjoni nnotifikat lir-Repubblika tal-Polonja li kellha l-informazzjoni kollha li kkunsidrat meħtieġa biex tivvaluta t-talba.

(¹) GU L 347, 11.12.2006, p. 1.

- (3) It-Titolu XII, Kapitolu 1, tad-Direttiva 2006/112/KE jipprevedi l-possibbiltà li l-Istati Membri japplikaw skemi specjalji għall-impriziżi z-żgħar, inkluża skema fakultattiva ta' eżenzjoni mill-VAT lill-persuni taxxabbli li l-fatturat annwali tagħhom ikun inqas minn certu limitu.
- (4) Skont l-Artikolu 287(14) tad-Direttiva 2006/112/KE, ir-Repubblika tal-Polonja tista' tagħti eżenzjoni mill-VAT lill-persuni taxxabbli li l-fatturat annwali tagħhom mhuwiex għola mill-ekwivalenti fil-munita nazzjonali ta' EUR 10 000 bir-rata tal-kambju tal-jum tal-adeżjoni tagħha.

- (5) Iż-żieda ta' dan il-limitu għal EUR 30 000 ser jippermetti lir-Repubblika tal-Polonja biex tissimplifika l-proċeduri amministrattivi għal proporzjon iktar wiesha tal-impriziżi z-żgħar, filwaqt li tillimita lilha nnifisha għal dawk l-impriziżi bl-inqas fatturat, u b'hekk tikkontribwixxi lejn l-iżvilupp tagħhom.
- (6) Fil-proposta tagħha għal Direttiva li tissimplifika l-obbligiet-taxxa fuq il-valur miżjud tad-29 ta' Ottubru 2004, il-Kummissjoni inkludiet dispożizzjoni jiet maħsuba biex jippermettu lill-Istati Membri biex jistabbilixxu l-limitu tal-fatturat annwali tal-iskema tal-eżenzjoni tal-VAT sa EUR 100 000 jew l-ekwivalenti fil-munita nazzjonali, bil-possibbiltà li dan l-ammont jiġi aġġornat kull sena. It-talba pprezentata mir-Repubblika tal-Polonja hija konformi ma' din il-proposta.

- (7) Id-deroga pprezentata mhux ser ikollha impatt fuq ir-riżorsi proprii tal-Komunitajiet Ewropej li jakkumulaw mit-taxxa fuq il-valur miżjud,

ADOTTA DIN ID-DEĆIŻJONI:

*Artikolu 1*

B'deroga mill-Artikolu 287 tad-Direttiva 2006/112/KE, ir-Repubblika tal-Polonja hija awtorizzata li tagħti eżenzjoni mill-VAT lill-persuni taxxabbli li l-fatturat annwali tagħhom m'huxwieq oghla mill-ekwivalenti fil-munita nazzjonali ta' EUR 30 000 bir-rata tal-kambju tal-jum tal-adeżjoni tagħha.

*Artikolu 2*

Din id-Deċiżjoni għandha tapplika mill-1 ta' Jannar 2010 sad-data tad-dħul fis-sehh tad-dispożizzjonijiet ta' direttiva li temenda l-ammonti tal-limiti tal-fatturat annwali li tħethom il-persuni taxxabbli jistgħu jibbenefikaw minn eżenzjoni mill-VAT

jew sal-31 ta' Diċembru 2012, skont liema data tkun l-aktar kmieni.

*Artikolu 3*

Din id-Deċiżjoni hija indirizzata lir-Repubblika tal-Polonja.

Magħmul fi Brussell, 20 ta' Ottubru 2009.

*Għall-Kunsill*

*Il-President*

A. BORG